

15 -ാം കേരള നിയമസഭ

14 -ാം സമ്മേളനം

നക്ഷത്രചിഹ്നമിട്ട ചോദ്യം നം. 4

16-09-2025 - ൽ മറുപടിയ്ക്ക്

നിത്യോപയോഗ സാധനങ്ങളുടെ വിലക്കയറ്റം നിയന്ത്രിക്കുന്നതിന് നടപടി

ചോദ്യം	ഉത്തരം
ശ്രീ എം. നൗഷാദ്, ശ്രീ. എ. പ്രഭാകരൻ, ശ്രീമതി ശാന്തകുമാരി കെ., ശ്രീ ജി സ്റ്റീഫൻ	ശ്രീ ജി ആർ അനിൽ (ഭക്ഷ്യ-പൊതുവിതരണ വകുപ്പ് മന്ത്രി)
(എ) സംസ്ഥാനത്ത് നിത്യോപയോഗ സാധനങ്ങളുടെ വിലക്കയറ്റം നിയന്ത്രിക്കുന്നതിനായി ഭക്ഷ്യവകുപ്പ് എന്തെല്ലാം പദ്ധതികളാണ് ആവിഷ്കരിച്ച് നടപ്പിലാക്കിയിട്ടുള്ളതെന്ന് വ്യക്തമാക്കാമോ;	(എ) അരിയും വെളിച്ചെണ്ണയും മുളകും ഉൾപ്പെടെയുള്ള അവശ്യവസ്തുക്കളുടെ ലഭ്യത ഉറപ്പു വരുത്താനും വിലക്കയറ്റം നിയന്ത്രിക്കാനും നിശ്ചയദാർഢ്യത്തോടെ സർക്കാർ നടത്തിയ ഇടപെടലുകൾ കാര്യക്ഷമവും ഫലപ്രദവുമായി. ഈ ഓണക്കാലത്ത് സംസ്ഥാനത്ത് 56.73 ലക്ഷം കാര്യ്യമകൾ സപ്ലൈകോ വില്പന ശാലകളിൽ നിന്നും നിത്യോപയോഗ സാധനങ്ങൾ കൈപ്പറ്റിയിട്ടുണ്ട്. ഓഗസ്റ്റ് 27 ന് സപ്ലൈകോയുടെ സർവ്വകാല റെക്കോർഡ് തിരുത്തി പ്രതിദിന വിൽപന 15.7 കോടിയിലെത്തി. പിന്നീടുള്ള ഓരോ ദിവസങ്ങളിലും ഇത് ക്രമമായി വർദ്ധിച്ച് സെപ്റ്റംബർ മൂന്നിന് 24.99 കോടി ആയി. ഉത്രാടം നാളായ സെപ്റ്റംബർ നാലു വരെ 386 കോടി രൂപയുടെ വില്പനയാണ് നടന്നത്. ഇതിൽ 180 കോടി സബ്സിഡി ഉൽപ്പന്നങ്ങളുടേതാണ്. ഓണത്തോടനുബന്ധിച്ച് റേഷൻ കടകൾ വഴി 1,49,407 മെട്രിക് ടൺ അരി വിതരണം ചെയ്തിട്ടുണ്ട്. ഇക്കണോമിക് കോസ്റ്റായ 40 രൂപ വച്ച് കണക്കാക്കുമ്പോൾ 598 കോടി രൂപയുടെ അരി റേഷൻകടകൾ വഴി വിതരണം ചെയ്തിട്ടുണ്ട്. പ്രതിസന്ധികൾ ഏറെയുണ്ടായിട്ടും അതെല്ലാം തരണം ചെയ്താണ് ഈ സർക്കാർ ജനങ്ങളെ വിലക്കയറ്റത്തിന്റെ പിടിയിലമരാതെ സംരക്ഷിച്ചത്. ഇന്ത്യയ്ക്കകെ മാതൃകയായ സിവിൽ സപ്ലൈസ് കോർപ്പറേഷനെ കേരളത്തിലെ ജനങ്ങൾ ഏറ്റെടുത്തോടൊപ്പം ചേർത്തുവെക്കുന്ന കാഴ്ചയാണ് കാണാൻ കഴിയുന്നത്. <u>റേഷൻകടകൾ വഴി ഓണത്തിന് സ്പെഷ്യൽ അരി</u>

NFSA നിയമ പ്രകാരം സംസ്ഥാനത്തെ റേഷൻ വിതരണം 43% ജനങ്ങളിലേക്ക് അതായത് ഒരു കോടി അൻപത്തിനാല് ലക്ഷത്തി എൺപതിനായിരത്തി നാൽപത് ഗുണഭോക്താക്കളിലേക്ക് ചുരുങ്ങി. 1965 മുതൽ സാർവ്വത്രിക റേഷനിംഗ് ലഭിച്ചുപോന്ന സംസ്ഥാനത്തിന് പുതിയ നിയമത്തിലൂടെ കേന്ദ്രം അടിച്ചേൽപ്പിച്ച വ്യവസ്ഥകൾ വലിയ പ്രയാസം സൃഷ്ടിച്ചു. റേഷൻ കവറേജിന് പുറത്തുപോയ സംസ്ഥാന ജനസംഖ്യയിലെ 57% വരുന്ന മുൻഗണനേതര വിഭാഗത്തെ സംസ്ഥാന സർക്കാർ കയ്യൊഴിയാതിരിക്കുകയും പരിമിതമായ ടൈഡ് ഓവർ വിഹിതത്തിൽ നിന്നും ഭക്ഷ്യധാന്യങ്ങൾ ലഭ്യമാക്കുകയും ചെയ്യുന്നു. മുൻഗണനേതര വിഭാഗത്തിലെ നീല (Non Priority Subsidy) കാർഡിലെ ഗുണഭോക്താക്കൾക്ക് കേന്ദ്രസർക്കാരിൽ നിന്നും കിലോഗ്രാമിന് 8.30 രൂപ നിരക്കിൽ ലഭിക്കുന്ന അരി 4 രൂപ നിരക്കിൽ പ്രതിമാസം ആളൊന്നിന് 2കിലോഗ്രാം വീതവും, വെള്ള (Non Priority Non-Subsidy) കാർഡിൽ ഉൾപ്പെട്ട ഗുണഭോക്താക്കൾക്ക് ലഭ്യതയനുസരിച്ചും വിതരണം ചെയ്തു വരുന്നു.

ഓണം പോലുള്ള ഉത്സവ വേളകളിൽ വിപണിയിൽ ഭക്ഷ്യ ധാന്യ ലഭ്യത കുറയുകയും വിലക്കയറ്റത്തിന് ഇടയാക്കുകയും ചെയ്യുന്ന സാഹചര്യം ഒഴിവാക്കുന്നതിനുവേണ്ടി മുൻഗണനേതര വിഭാഗത്തിന് ഉൾപ്പെടെ പ്രത്യേക വിഹിതം വിതരണം ചെയ്യാൻ സർക്കാർ തയ്യാറായി. പിക് (PHH) കാർഡിന് 5 കിലോഗ്രാം അരിയും, നീല (Non Priority Subsidy) കാർഡിന് 10 കിലോ ഗ്രാം അരിയും, 10.90 രൂപ നിരക്കിൽ നിലവിലുള്ള അരി വിഹിതത്തിന് പുറമെ ലഭ്യമാക്കി. വെള്ള (Non Priority Non-Subsidy) കാർഡിന് ആകെ 15 കിലോഗ്രാം അരിയും 10.90 രൂപ നിരക്കിൽ ലഭ്യമാക്കി. മഞ്ഞ (AAY) കാർഡിന് ഒരു കിലോ പഞ്ചസാര ലഭ്യമാക്കി.

സംസ്ഥാനത്തെ നിത്യോപയോഗ സാധനങ്ങളുടെ വിലക്കയറ്റം സംബന്ധിച്ച വിവരങ്ങൾ അവലോകനം ചെയ്യുന്നതിനായി ചീഫ് സെക്രട്ടറി അധ്യക്ഷനായി ഒരു സംസ്ഥാനതല കമ്മിറ്റി പ്രവർത്തിക്കുന്നുണ്ട്. ജില്ല കളക്ടർ, പൊതുവിതരണ ഉപഭോക്തൃകാര്യ, കൃഷി വകുപ്പുകളിലെ ജില്ലാതല ഉദ്യോഗസ്ഥർ എന്നിവർ എല്ലാ മാസവും യോഗം ചേർന്ന് വിപണി സാഹചര്യം വിലയിരുത്തുകയും റിപ്പോർട്ട് ഭക്ഷ്യ പൊതു വിതരണ വകുപ്പ് കമ്മീഷണർ മുഖേന കമ്മിറ്റിക്ക് സമർപ്പിക്കുകയും ചെയ്ത് വരുന്നു. കൂടാതെ ഭക്ഷ്യ പൊതുവിതരണ വകുപ്പ് ജില്ല/താലൂക്ക് തലങ്ങളിൽ പൊതു വിപണിയിൽ

പതിവായി പരിശോധന നടത്തി ക്രമക്കേടുകൾക്കെതിരെ നടപടി സ്വീകരിച്ച് വരുന്നു.

ഉത്സവ സീസണുകളിൽ പൊതുവിതരണ, ലീഗൽ മെട്രോളജി, ഭക്ഷ്യ സുരക്ഷാ എന്നീ വകുപ്പുകളുടെ സംയുക്ത സ്ക്വാഡ് രൂപീകരിച്ച് പൊതുവിപണി പരിശോധന നടത്താറുണ്ട്. വകുപ്പുതല സ്ക്വാഡുകളുടെ നേതൃത്വത്തിൽ വിപണിയിൽ പരിശോധന നടത്തി പൂഴ്ന്നവയ്ക്കും കരിഞ്ചന്തയ്ക്കും തടയുന്നതിന് ആവശ്യമായ നടപടികളും സ്വീകരിച്ചു വരുന്നു.

അവശ്യവസ്തുക്കളുടെ വില നിരീക്ഷണത്തിനും, വില ശേഖരണത്തിനും വേണ്ടി ഒരു Price monitoring Cell സംസ്ഥാനത്ത് പ്രവർത്തിക്കുന്നുണ്ട്. വിപണി ഇടപെടലുമായി ബന്ധപ്പെട്ട സർക്കാരിന്റെ നയ രൂപീകരണത്തിനായി 14 ജില്ലകളിൽ നിന്നും വിപണി വില ശേഖരിച്ച് ഇക്കണോമിക്സ് ആന്റ് സ്റ്റാറ്റിസ്റ്റിക്സ് വകുപ്പിന്റെ സഹായത്തോടെ സർക്കാരിന് ശുപാർശകൾ സമർപ്പിക്കുന്നു.

ഓണം ഫെയറുകൾ

ഓണത്തോടനുബന്ധിച്ച് 14 ജില്ലാ ഓണം ഫെയറുകളും നിയോജക മണ്ഡലാടിസ്ഥാനത്തിലുള്ള 140 ഫെയറുകളും സപ്ലൈകോ സംഘടിപ്പിച്ചിരുന്നു. ഇതിനുപുറമെ ഉൾപ്രദേശങ്ങളിലേക്ക് സപ്ലൈകോയുടെ സേവനം എത്തിച്ചുകൊണ്ട് സഞ്ചരിക്കുന്ന ഓണച്ചന്തകൾ എല്ലാ നിയോജകമണ്ഡലങ്ങളിലും പര്യടനം നടത്തി സബ്സിഡി സാധനങ്ങളടക്കമുള്ളവ ജനങ്ങൾക്ക് ലഭ്യമാക്കി.

13 ഇന സബ്സിഡി സാധനങ്ങൾക്ക് പുറമെ ഓണത്തോടനുബന്ധിച്ച് കൂടുതൽ അരിയും സപ്ലൈകോ വിതരണം ചെയ്തിരുന്നു. സാധാരണ വിതരണം നടത്തിയിരുന്ന 8 കിലോ ഗ്രാമിന് പുറമെ 20 കിലോ ഗ്രാം അരിയാണ് 25/-രൂപ നിരക്കിൽ കാർഡ്‌ഹോൾഡർമാർക്ക് അധികമായി നൽകിയത്.

ഇതു കൂടാതെ സബ്സിഡിയിതര ഉൾപ്പന്നങ്ങൾക്ക് വൻപിച്ച വിലക്കുറവ്, കോമ്പോ ഓഫറുകൾ, അധിക കിഴിവ് നൽകുന്ന ഫാഷി അവേഴ്സ്, ഉപഭോക്താക്കൾക്കായുള്ള പ്രത്യേക സമ്മാന പദ്ധതികൾ തുടങ്ങി നിരവധി ജനപ്രിയ പദ്ധതികളും സപ്ലൈകോ നടപ്പിലാക്കി.

വെളിച്ചെണ്ണ വില പിടിച്ചുനിർത്തി

		ഓണക്കാലത്തിനു തൊട്ട് മുൻപ് വിപണിയിൽ വെളിച്ചെണ്ണയുടെ വില ക്രമാതീതമായി വർദ്ധിക്കുന്ന പ്രവണത ശ്രദ്ധയിൽപ്പെട്ടപ്പോൾ തന്നെ ഈ വിഷയത്തിൽ സർക്കാർ ഇടപെട്ടു. ഭക്ഷ്യ, വ്യവസായ, കൃഷി വകുപ്പു മന്ത്രിമാരുടെ നേതൃത്വത്തിൽ യോഗങ്ങൾ വിളിച്ചു ചേർക്കുകയും പരമാവധി കുറഞ്ഞ വിലയ്ക്ക് ഗുണമേന്മയുള്ള വെളിച്ചെണ്ണ ലഭ്യമാക്കുന്നതിനായി ആവശ്യമായ നടപടികൾ സ്വീകരിക്കുകയും ചെയ്തു. ഇതിനായി സപ്ലൈകോയുടെ ടെണ്ടർ നിബന്ധനകളിൽ ഇളവ് വരുത്തിക്കൊണ്ട് കൂടുതൽ ഉല്പാദകർക്ക് ടെണ്ടറിൽ പങ്കെടുക്കാനുള്ള അവസരമൊരുക്കി. ലിറ്ററിന് 529 രൂപ വില ഉണ്ടായിരുന്ന അവസരത്തിൽ 457 രൂപ നിരക്കിൽ സപ്ലൈകോ മുഖേന കേര വെളിച്ചെണ്ണ വിപണനം നടത്തി. തുടർന്ന് ക്രമാനുഗതമായി വെളിച്ചെണ്ണ വില പൊതു വിപണിയിൽ കുറയുകയും ഉപഭോക്താക്കൾക്ക് സപ്ലൈകോ വില്പനശാലയിൽ നിന്ന് 429 രൂപയ്ക്ക് കേര വെളിച്ചെണ്ണയും, 383 രൂപയ്ക്ക് ശബരി വെളിച്ചെണ്ണയും യഥേഷ്ടം ലഭ്യമാക്കാനും സാധിച്ചു. ഒരാൾക്ക് ഒരു ലിറ്റർ കേര വെളിച്ചെണ്ണ മാത്രം എന്ന നിബന്ധന മാറ്റി ഉപഭോക്താക്കളുടെ ആവശ്യാനുസരണം വെളിച്ചെണ്ണ നൽകി. സപ്ലൈകോയുടെ സ്വന്തം ബ്രാൻഡായ ശബരിയുടെ ഒരു ലിറ്റർ വെളിച്ചെണ്ണ സബ്സിഡി നിരക്കിൽ 339 രൂപയ്ക്കും, സബ്സിഡിയില്ലാതെ 389 രൂപയ്ക്കും ഓണക്കാലത്ത് നൽകി.
(ബി)	ഇത്തവണത്തെ ഓണക്കാലത്ത് നൽകിയ ഓണക്കിറ്റിൽ എന്തെല്ലാം അവശ്യവസ്തുക്കൾ ഉൾപ്പെടുത്തിയിരുന്നുവെന്ന് അറിയിക്കാമോ;	(ബി) AAY കാർഡ് ഉടമകൾക്കും അംഗീകൃതവും അല്ലാത്തതുമായ അഗതി മന്ദിരങ്ങൾ, അനാഥാലയങ്ങൾ, ക്ഷേമസ്ഥാപനങ്ങൾ, ക്ഷേമ ആശുപത്രികൾ, കന്യാസ്ത്രീ മഠങ്ങൾ, ആശ്രമങ്ങൾ, മാനസികാരോഗ്യ കേന്ദ്രങ്ങൾ തുടങ്ങിയവയിലെ അന്തേവാസികൾക്കുമായി തുണി സഞ്ചി ഉൾപ്പെടെ 15 അവശ്യ സാധനങ്ങൾ അടങ്ങുന്ന സൗജന്യ ഓണക്കിറ്റ് വിതരണം ചെയ്യുന്നതിന് 43 കോടി രൂപയാണ് സപ്ലൈകോയ്ക്ക് അനുവദിച്ചത്. AAY കാർഡ് ഉടമകൾക്കായി 5,63,571 കിറ്റുകളും സാമൂഹ്യ ക്ഷേമ സ്ഥാപനങ്ങളിലെ താമസക്കാർക്ക് നാലു പേർക്ക് ഒരു കിറ്റ് എന്ന കണക്കിന് പതിനായിരത്തോളം ഓണക്കിറ്റുകളും ചെങ്ങറ സമരഭൂമിയിൽ ഉൾപ്പെട്ട 426 കുടുംബങ്ങൾക്കുള്ള ഓണക്കിറ്റുകളും വിതരണം നടത്തി വരുന്നു
(സി)	ഏതെല്ലാം വിഭാഗത്തിലെ എത്ര കുടുംബങ്ങൾക്കാണ് കിറ്റ് വിതരണം ചെയ്തതെന്നും ഇതിനായി ഏകദേശം എത്ര തുക ചെലവഴിച്ചിട്ടുണ്ടെന്നും വ്യക്തമാക്കാമോ;	(സി) AAY കാർഡ് ഉടമകൾക്കും അംഗീകൃതവും അല്ലാത്തതുമായ അഗതി മന്ദിരങ്ങൾ, അനാഥാലയങ്ങൾ, ക്ഷേമസ്ഥാപനങ്ങൾ, ക്ഷേമ ആശുപത്രികൾ, കന്യാസ്ത്രീ മഠങ്ങൾ, ആശ്രമങ്ങൾ,

		മാനസികാരോഗ്യ കേന്ദ്രങ്ങൾ തുടങ്ങിയവയിലെ അന്തേവാസികൾക്കുമായി തുണി സഞ്ചി ഉൾപ്പെടെ 15 അവശ്യ സാധനങ്ങൾ അടങ്ങുന്ന സൗജന്യ ഓണക്കിറ്റ് വിതരണം ചെയ്യുന്നതിന് 43 കോടി രൂപയാണ് സപ്ലൈകോയ്ക്ക് അനുവദിച്ചത്. AAY കാർഡ് ഉടമകൾക്കായി 5,63,571 കിറ്റുകളും സാമൂഹ്യ ഭക്ഷ്യ സ്ഥാപനങ്ങളിലെ താമസക്കാർക്ക് നാലു പേർക്ക് ഒരു കിറ്റ് എന്ന കണക്കിന് പതിനായിരത്തോളം ഓണക്കിറ്റുകളും ചെങ്ങറ സമരഭൂമിയിൽ ഉൾപ്പെട്ട 426 കുടുംബങ്ങൾക്കുള്ള ഓണക്കിറ്റുകളും വിതരണം നടത്തി വരുന്നു.
(ഡി)	അധിക ഭക്ഷ്യധാന്യങ്ങൾ ആവശ്യപ്പെട്ട് കേന്ദ്ര സർക്കാരിനെ സമീപിച്ചിരുന്നോ; എങ്കിൽ ഇത് സംബന്ധിച്ച് കേന്ദ്ര സർക്കാരിന്റെ സമീപനം എന്തായിരുന്നുവെന്ന് വെളിപ്പെടുത്താമോ?	(ഡി) ഈ ഓണത്തിന് ടൈഡ് ഓവർ വിഹിതത്തിന്റെ വിലയായ 8.30 രൂപയ്ക്ക് കേരളത്തിന് അധിക അരി വിഹിതം നൽകണമെന്ന് ജൂലൈ 1-ാം തീയതി കേന്ദ്ര ഭക്ഷ്യ മന്ത്രിയെ നേരിൽക്കണ്ട് ആവശ്യപ്പെട്ടെങ്കിലും <u>ഒരു മണി അരിപോലും അധികമായി നൽകാനാകില്ല</u> എന്ന നിലപാടാണ് കേന്ദ്രം സ്വീകരിച്ചത്. ആവശ്യമെങ്കിൽ സ്വകാര്യ വ്യക്തികൾക്കും കമ്പനികൾക്കും വാങ്ങാവുന്ന OMSS നിരക്കിൽ സംസ്ഥാന സർക്കാരിന് അരി വാങ്ങാം എന്ന മറുപടിയാണ് കേന്ദ്രം അറിയിച്ചത്. മുൻപും ദുരന്തഘട്ടങ്ങളിൽ പോലും സംസ്ഥാന സർക്കാർ ജനങ്ങൾക്ക് സൗജന്യമായി വിതരണം ചെയ്ത ഭക്ഷ്യധാന്യം കേന്ദ്ര സർക്കാരും എഫ്.സി.ഐയും സൗജന്യമായോ സൗജന്യ നിരക്കിലോ നൽകിയിട്ടില്ല. 2018 ൽ ഓഖി സമയത്ത് 3555 മെട്രിക് ടണ്ണിന് എം.എസ്. പി നിരക്കിൽ 8.31 കോടി രൂപയും 2018 ലെ പ്രളയ സമയത്ത് 89,540 മെട്രിക് ടണ്ണിന് 205.8 കോടി രൂപയും കോവിഡ് മഹാമാരിക്കാലത്ത് 3.05 ലക്ഷം മെട്രിക് ടൺ അരിയ്ക്ക് 649 കോടി രൂപയും കേന്ദ്രം നിർബന്ധപൂർവ്വം പിടിച്ചുവാങ്ങി.

സെക്ഷൻ ഓഫീസർ